



தமிழ்நாடு முதலமைச்சர் மு.க.ஸ்டாலின் அவர்கள், காஞ்சிபுரம் மாவட்டத்தில், கலைஞர் மகளிர் உரிமைத் திட்டத்தை தொடங்கி வைத்தார்கள். அதனைத் தொடர்ந்து திருச்சிராப்பள்ளி மாவட்ட ஆட்சியரக வளாகத்தில் நடைபெற்ற விழாவில் நகராட்சி நிர்வாகத்துறை அமைச்சர் கே.என்.நேரு, பள்ளிக் கல்வித் துறை அமைச்சர் அன்பில் மகேஷ் பொய்யா மொழி ஆகியோர் கலைஞர் மகளிர் உரிமைத் திட்ட பயனாளிகளுக்கு வாங்கி பற்று அடடைகளை வழங்கினார்கள். நிகழ்ச்சியில் மாவட்ட ஆட்சியர் பிரதீப் குமார், சட்டமன்ற உறுப்பினர்கள் சௌந்தரபாண்டியன், ஸ்டாலின் குமார், காடுவெட்டி தியாகராஜன், கதிரவன், இனிகோ இருதயராஜ், பழனியாண்டி, அப்துல் சமத், மாநகராட்சி மேயர் அன்பழகன், மாநகராட்சி ஆணையர் வைத்தியநாதன், காவல்துறை ஆணையர் காமினி, மாவட்ட ஊராட்சித் தலைவர் தர்மன் ராஜேந்திரன், மாநகரச் செயலாளர் மதிவாணன் உட்பட பலர் கலந்து கொண்டனர்.



தமிழ்நாடு முதலமைச்சர் அவர்கள் கலைஞர் மகளிர் உரிமைத் திட்டத்தினை தொடங்கி வைத்ததைத் தொடர்ந்து உயர்கல்வித் துறை அமைச்சர் முனைவர் க.பொன்முடி திருக்கோயிலூர் சட்டமன்றத் தொகுதி அரசு மேல்நிலைப்பள்ளி மைதானத்தில் இத்திட்டத்தினை துவக்கி வைத்தார். மாவட்ட ஆட்சியர் சி. பழனி, மாவட்டச் செயலாளர் நா.புகழேந்தி எம்.எல்.ஏ., சட்டமன்ற உறுப்பினர் இரா.இலட்சுமணன், நாடாளுமன்ற உறுப்பினர் து.இரவிக்குமார், மாவட்ட ஊராட்சி குழுத் தலைவர் ம.ஜெயச்சந்திரன், மாவட்ட பொருளாளர் இரா. ஜனகராஜ், மாநில ஆதிதிராவிடர் நலக் குழு இணைச் செயலாளர் செ.புஷ்பராஜ், மாவட்ட ஊராட்சி குழு துணைத் தலைவர் முதங்கம், டி.ஆர்.ஏ. பரமேஸ்வரி, மாவட்ட துணைச் செயலாளர்கள் டி.என்.முருகன், தயா. இளந்திரையன், இரா.கற்பகம், தலைமைச் செயற்குழு உறுப்பினர் டி.செல்வராஜ், ஒன்றியச் செயலாளர்கள் தி.இரவிச்சந்திரன், அ.சா.ஏ.பிரபு, பி.வி.ஆர். விசுவநாதன், பிரமோ அல்போர்ட்ஸ், பேரூராட்சி மன்றத் தலைவர் ராயல், எஸ். அன்பு, ஒன்றிய குழுத் தலைவர்கள் தனலட்சுமி டி.மேல்மேலன், ஓம்சிவசுந்திரவேல், பேரூர் செயலாளர்கள் சுந்தரமூர்த்தி, பூக்கடை கணேசன், துணைத் தலைவர்கள் குணா, மணிவண்ணன் உள்ளிட்ட பலர் கலந்து கொண்டனர்.

கலைஞர் மகளிர் உரிமைத் திட்ட டெபிட் கார்டு வெறும் கார்டு மட்டுமல்ல

மகளிர் வாழ்க்கையை மாற்றப் போகின்ற துருப்புச் சீட்டு!

சேப்பாக்கம் - திருவல்லிக்கேணி தொகுதியில் திட்டத்தை துவக்கி வைத்து அமைச்சர் உதயநிதி ஸ்டாலின் உரை!



சென்னை, செப்.17-
கலைஞர் மகளிர் உரிமைத் திட்ட டெபிட் கார்டு வெறும் கார்டு மட்டுமல்ல மகளிர் வாழ்க்கையை மாற்றப்போகின்ற துருப்புச்சீட்டு என்று சேப்பாக்கம் - திருவல்லிக்கேணி தொகுதியில் திட்டத்தை துவக்கி வைத்து கழக இளைஞர் அணிச் செயலாளரும், இளைஞர் நலன் மேம்பாட்டுத்துறை அமைச்சருமான உதயநிதி ஸ்டாலின் அவர்கள் பெருமித் துடன் குறிப்பிட்டார்.

இதுகுறித்து அமைச்சர் உதயநிதி ஸ்டாலின் அவர்கள் ஆற்றிய உரை வருமாறு:

தந்தை பெரியார் வழியில், பேரறிஞர் அண்ணாவின் பிறந்தநாளில், கலைஞரின் நூற்றாண்டில், ஒரு கோடியே ஆறு இலட்சத்து ஐம்பதாயிரம் மகளிருக்கு மாதந்தேறும் ஆயிரம் ரூபாய் வழங்கக்கூடிய 'கலைஞர் மகளிர் உரிமைத் திட்ட'த்தை காஞ்சிபுரத்தில் இன்று துவக்கி வைத்துள்ள தமிழ்நாடு முதலமைச்சர் அவர்களுக்கும் நன்றியையும் வணக்கத்தையும் தெரிவித்துக் கொள்கின்றேன்.

நாம் அனைவரும் இங்கு நிகழும் ஒரு நெகிழ்ச்சியான மகிழ்ச்சியான தருணத்திலே இருக்கும் வாய்ப்பைப் பெற்றிருக்கின்றோம். இங்கு நடைபெற்றிருக்கக்கூடிய இந்த விழா, ஒரு வரலாற்றுச் சிறப்புமிக்க ஒரு விழா.

தமிழ்நாட்டு வரலாற்றில் என்னைக்கும் நிலைத்திருக்கக் கூடிய நிகழ்ச்சி, இந்த நிகழ்ச்சி. திராவிட முன்னேற்றக் கழகத்தின் தோர்தல் அறிக்கையில் இடம்பெற்றிருந்த ஒரு மிக முக்கியமான ஒரு வாக்குறுதி.

வாக்குறுதியை நிறைவேற்றிய தலைவர்

இரண்டு ஆண்டுகளாக இந்த வாக்குறுதி எப்போது வரும் என்று ஒட்டுமொத்த தமிழகமும், இல்லை ஒட்டுமொத்த இந்தியாவும் காத்திருந்த நிகழ்ச்சி இந்த நிகழ்ச்சி.

அந்த வாக்குறுதியை இன்று நம்முடைய தலைவர் அவர்கள் இன்று நிறைவேற்றிக் காட்டி இருக்கிறார்கள். தமிழ்நாட்டு மகளிருடைய ஒட்டுமொத்த எதிர்பார்ப்பும் இன்று நிறைவேற்றியிருக்கிறது.

அண்ணாவின் தம்பி முதமிழறிஞர் கலைஞர் அவர்கள் ஞாயை தொகுதி, அவர் நின்று வென்ற தொகுதி இந்த சேப்பாக்கத்திருவல்லிக்கேணி தொகுதியில் இந்தத் திட்டத்தை நான் இன்று துவக்கி வைக்கின்றேன். தமிழ்நாடு முழுவதும் கிட்டத்தட்ட ஒரு கோடியே ஆறு இலட்சத்து ஐம்பதாயிரம் மகளிர் இந்தத் திட்டத்தினால் பயன்பெறப் போகிறார்கள்.

இந்தத் திட்டம் தமிழ்நாட்டு மகளிர் முன்னேற்றத்தில் பெரும் பங்காக அமைய இருக்கின்றது. இன்றைக்கு உங்களுடைய கைகளில் வழங்கப்பட்டுள்ள கலைஞர் மகளிர் திட்டத்துக்கான அந்த டெபிட் கார்டு வெறும் கார்டு மட்டுமல்ல, உங்களுடைய வாழ்க்கையை மாற்றப் போகின்ற துருப்புச் சீட்டு என்பதை நீங்கள் உணர வேண்டும். இந்தத் திட்டம் இன்றைக்கு இந்திய ஒன்றிப்பதையே திரும்பிப் பார்க்க வைத்துள்ளது.

பெண்ணுரிமை குறித்து தந்தை பெரியார் கண்ட கனவு களுக்கெல்லாம் நம்முடைய திராவிட முன்னேற்றக் கழக அரசு செயல்பாடும் கொடுத்துக் கொண்டிருக்கிறது. நம்முடைய முத்தமிழறிஞர் டாக்டர் கலைஞர் அவர்கள் என்னவெல்லாம் செய்தாரோ அவருடைய வழியில் அவரைத் தொடர்ந்து இப்போது நம்முடைய முதலமைச்சர் அவர்களும் மகளிர் முன்னேற்றத்திற்கான திட்டங்களைத் தொடர்ந்து நிறைவேற்றிக் கொண்டிருக்கிறார். எனவேதான் இந்த அரசை அனைவரும் திராவிட மாடல் அரசு என்று பெருமையாகக் கூறுகின்றோம்.

பெண்ணுரிமை, மகளிர் முன்னேற்றம் என்று வருகின்ற பொழுது மகளிர் முன்னேற்றம் எந்தெந்த வழியில் எல்லாம் தடுக்கப்பட்டிருக்கிறது என்பது பற்றி தந்தை பெரியார் அவர்கள் ஒரு கருத்தைச் சொல்லியுள்ளார்கள். மகளிர் முன்னேற்றம் மூன்று வழிகளில் தடுக்கப்பட்டிருக்கிறது என்று, பெரியார் சொன்னார். இந்த மூன்று தடைகளையும் நீக்கினால், மகளிர் சுதந்திரமாக வாழக்கூடிய நிலைமை ஏற்படும் இதுதான் தந்தை பெரியார் அவர்கள் தொடர்ந்து சொல்லிக்கொண்டிருந்தார்.

வான் அடிமைத் தன்மை பற்றி தந்தை பெரியார்

மகளிர் முன்னேற்றத்திற்கு கலாச்சார ரீதியாக இருந்த தடைகள் என்னென்ன? தந்தை பெரியார் அவர்களே சொன்னார். பணக்காரன், ஏழை என்ற அந்த அடிமைத்தனத்தை

விட, மேல் ஜாதி, கீழ் ஜாதி என்ற அந்த அடிமைத்தனத்தை விட, முதலாளி, தொழிலாளி என்ற அந்த அடிமைத்தனத்தை விட மிக மிக மோசமானதுதான் இந்த ஆண் பெண் அடிமைத்தனம் என்று தந்தை பெரியார் அவர்கள் சொல்வார்.

அதிலும் கொடுமையானது, விதவை என்று சொல்லி நடத்தப்படுகின்ற அந்தக் கொடுமை. அதோடு மட்டுமல்ல மகளிர் வீட்டை விட்டு வெளியே வரக்கூடாது, பெண்களுக்குப் படிப்பு தேவையில்லை, குடும்பத்தைப் பார்த்துக் கொள்வது மட்டும்தான் பெண்களுக்கான வேலை. இப்படித்தான் நமது சமுதாயம் இருந்து வந்தது.

இவை எல்லாவற்றையும் எதிர்த்துப் பெண்களுக்கான அந்த உரிமைக் குரலைக் கொடுத்ததுதான் நம்முடைய திராவிட முன்னேற்றக் கழகம். குழந்தைத் திருமணத்திற்கு எதிராக அன்றைக்கு மட்டுமல்ல இன்றைக்கும் குரல் கொடுத்துக் கொண்டிருப்பது தான் நம்முடைய திராவிட முன்னேற்றக் கழகம்.

சாத்திரம் வளங்குதல் சம உரிமை!

சட்டரீதியாக, பெண்களுக்கு இருந்த முட்டுக்கட்டை என்ன? ஆண்களுக்கு மட்டும்தான் குடும்பத்தில் இருக்கக் கூடிய சொத்தில் உரிமை இருந்தது. பெண்பிள்ளைகளுக்குச் சொத்திலே உரிமை கிடையாது என்ற அந்த நிலைதான் சட்டரீதியாக இருந்தது.

ஆனால், நம்முடைய முத்தமிழறிஞர் டாக்டர் கலைஞர் அவர்கள் முதலமைச்சராக இருந்தபோது சொத்திலே பெண்களுக்குச் சம உரிமை உண்டு என்ற சட்டத்தை 1989ஆம் ஆண்டு அதை நிறைவேற்றினார்.

அவர் நிறைவேற்றிய இந்தச் சட்டம் 30 ஆண்டுகளுக்குப் பெண்களுக்குக் குடும்பச் சொத்தில் சம உரிமை என்று உச்ச நீதிமன்றம் தீர்ப்பளித்தது. எப்போது? கலைஞர் நிறைவேற்றி முப்பது ஆண்டுகளுக்குப் பிறகு, உச்ச நீதிமன்றத்தில் நிறைவேற்றினார்கள்.

இன்றைக்கு எல்லா பெண்களுக்கும் சொத்திலே சம உரிமை கிடைத்திருக்கிறது என்றால், அதற்குக் காரணம் நம்முடைய திராவிட முன்னேற்றக் கழகமும், நம்முடைய முத்தமிழறிஞர் கலைஞர் அவர்களும்.

அடுத்ததாகப் பொருளாதார ரீதியில் பெண்களுக்கு இருக்கக்கூடிய முட்டுக்கட்டைகள் என்னென்ன? முதலில் பொருளாதார ரீதியில், பெண்களுக்குத் தலை எண்ணவாக இருக்கிறது என்று நாம் சிந்தித்துப் பார்க்க வேண்டும்.

ஒரு பெண் சிறுமியாக இருக்கும் பொழுது குழந்தையாக

இருக்கும் பொழுது தனது அப்பாவை, அம்மாவை எதிர் பார்க்க வேண்டும். அந்தப் பெண் வளர்ந்து திருமணம் ஆனதும் பணத்திற்காக, கணவனை எதிர்பார்க்க வேண்டும். அந்தப் பெண் வயது முதிர்ந்த பின்பு, முதிர்ந்த காலத்தில் பணத்திற்காகத் தனது மகனையோ, மகளையோ எதிர் பார்க்க வேண்டும். இப்படியான பெண்களுடைய நிலைமை இருந்தது.

திராவிட மாடல் அரசு வளங்குதல் முக்கியத்துவம்!

இந்த நிலைமை மாறி, மகளிர் ஆண்களுக்குச் சமமாக வளர வேண்டுமென அவர்களும் ஆண்களைப் போல தங்கள் விருப்பிய கல்வியைக் கற்க வேண்டும். தங்கள் அறிவுக்கும், ஆற்றலுக்கும் ஏற்ற வேலையில் சேர வேண்டும். பணியாற்ற வேண்டும். எனவேதான் நம்முடைய திராவிட மாடல் அரசு பெண்களுக்கு மிக முக்கியத்துவம் கொடுத்து வருகிறது.

அரசு பள்ளியில் படித்துக் கல்லூரிக்குச் செல்லும் பெண்களுக்கு ஏற்கனவே புதுமைப்பெண் என்ற திட்டத்தின் மூலம் அந்த மாணவிகளுக்கு மாதம் ஆயிரம் ரூபாய் கல்வி ஊக்கத்தொகை அளிக்கப்படுகின்றது. படிப்பிற்காக அல்லது வேலைக்காக மகளிர் பயணம் செய்வதற்காக நம்முடைய முதலமைச்சர் அவர்கள் ஆட்சிப் பொறுப்பேற்றப்பின் இட்ட முதல் கையெழுத்து மகளிர்க்குக் கட்டணமில்லா பேருந்து வசதி திட்டம்.

இதுவரை நம்முடைய கழக அரசு நிறைவேற்றிய மகளிர் முன்னேற்றத் திட்டங்களில் முதன்மையான திட்டம் என்று சொல்லக்கூடிய திட்டம்தான் இந்தக் கலைஞர் மகளிர் உரிமைத் தொகைத் திட்டம்.

கலைஞருடைய நூற்றாண்டில் நிறைவேற்றி இருக்கக் கூடிய ஒரு முத்தாய்ப்பான ஒரு திட்டம். இந்தத் திட்டத்திற்கு நம்முடைய முதலமைச்சர் வைத்திருக்கக்கூடிய பெயர் மிக மிக முக்கியமானது. இது மகளிர் உதவி தொகைத் திட்டம் அல்ல இது மகளிர் உரிமைத் தொகைத் திட்டம் என்று பெயர் வைத்திருக்கின்றார்.

உங்களுடைய உழைப்பிற்கு ஒரு அப்பாவாக, அண்ணனாக இருந்து நம்முடைய முதலமைச்சர் அவர்கள் இந்த அங்கீகாரத்தை இப்போது உங்களுக்கு அளித்திருக்கின்றார்கள்.

உயர்படிவிகளில் வளங்கள்!

உங்களுடைய தம்பியாக, உங்களுடைய மகளாக இருந்து இதைப் பார்த்து நான் மகிழ்ச்சி அடைகின்றேன். இது உங்கள் உழைப்புக்கான உரிமைத் தொகை. ஆகவேதான், இந்தத் திட்டத்திற்கு கலைஞர் மகளிர் உரிமைத் திட்டம்

டம் என்று தலைவர் அவர்கள் பெயரிட்டிருக்கிறார்கள்.

மகளிர் கல்வியிலே, பொருளாதாரத்திலே உயர வேண்டும். அதேபோல, பொது வாழ்க்கையிலும் மகளிர் அதிகமாக ஈடுபட வேண்டும். அப்போதுதான் உங்களுக்கான உரிமைகளை நீங்கள் வலியுறுத்திப் பெற முடியும். இப்பொழுது உள்ளடக்கிப் பதவிகளில் 50% மகளிர் வந்திருக்கிறார்கள்.

இன்னும் சொல்லப்போனால் நம்முடைய சென்னை மேயர், தாம்பரம் மேயர், கோயம்புத்தூர் மேயர் என்று உயர் பதவியில் இருப்பவர்கள் யார் என்று பார்த்தால் உங்களைப் போன்ற மகளிர்.

இறுதியாக ஒன்றை மட்டும் சொல்லி விடைபெறுகின்றேன். மகளிர் பொருளாதாரத்தில் தன்னிறைவு பெற்று இருப்பதுதான் மகளிர் உரிமைக்கான அடித்தளம் ஆகும். உங்கள் குடும்பத்தில் ஒருவனாக தமிழ்நாடு முழுவதும் உள்ள மகளிருக்கு ஒரு அன்பு வேண்டுகோள் வைக்கின்றேன்.

மகளிர் முற்போக்காகச் சிந்திக்க வேண்டும். சுதந்திரமாகச் செயல்பட வேண்டும். அப்போதுதான் உங்களுக்குப் பிறக்கும் குழந்தைகளும் முற்போக்காக, சுதந்திரமாக, சிந்திக்கக் கூடியவர்களாக அமைவார்கள்.

எனவே மகளிர் நிறைய படிக்க வேண்டும். முற்போக்காகச் சிந்திக்க வேண்டும் என்று கேட்டுக்கொண்டு, அப்போதுதான் ஒட்டுமொத்த தமிழ்ச் சமுதாயமும் முன்னேற முடியும். பெண்களும் பொருளாதாரமும் என்பது பற்றிய ஓர் ஆய்வுக் கட்டுரையில் நான் படித்திருக்கின்றேன்.

ஆண்களை விட மகளிர்தான் தங்களுடைய வருமானத்தில் பெருமளவில் தங்களுடைய குடும்பப் பராமரிப்புக்காகச் செலவிடுவார்கள். சேமிப்பார்கள்.

எனவே, பொருளாதாரத்தில் மகளிர் வளர்வது நமது வீட்டிற்கும், சமுதாயத்திற்கும், ஒட்டுமொத்த நாட்டிற்கும் ஒரு நல்ல பலனைத் தரும்.

நம்முடைய முதலமைச்சர் அவர்கள் இன்று தொடங்கி வைத்திருக்கின்ற இந்தக் கலைஞர் மகளிர் உரிமைத் திட்டம் ஒவ்வொரு வீட்டின் வளர்ச்சிக்கும், சமுதாய வளர்ச்சிக்கும், நாட்டின் வளர்ச்சிக்கும் பெரிய தூண்டுதலாக அமையப்போகின்றது. இங்கு வந்திருக்கக்கூடிய பயனாளிகள் உங்கள் ஒவ்வொருவருக்கும் மகளிர் உரிமைக் கையேடு புத்தகம், உங்களிடத்திலே வழங்கப்பட்டிருக்கிறது. அந்தப் புத்தகத்தை, நீங்கள் அனைவரும் கண்டிப்பாகப் படிக்க வேண்டும். அந்தப் புத்தகத்தில் நம்முடைய கழக அரசு, 'திராவிட மாடல் அரசு' நம்முடைய முதலமைச்சர் அவர்கள் மகளிருக்கெல்லாம் என்னென்ன திட்டங்கள் தீட்டியிருக்கிறார்கள், அந்தத் திட்டங்களை எல்லாம் நீங்கள் எப்படிப் பயன்படுத்திக் கொள்ள வேண்டும் என்று அந்தக் குறிப்பேட்டைக் குறிக்கப்பட்டுள்ளது.

அந்தப் புத்தகத்தை நீங்கள் முழுமையாகப் படித்து இந்த அரசினுடைய திட்டங்கள் அத்தனையையும் நீங்கள் பயன்படுத்திக் கொள்ள வேண்டும் என்று நான் கேட்டுக்கொள்கின்றேன். இந்தத் திட்டத்தின் பயனாளிகளாக வந்திருக்கக் கூடிய உங்கள் அனைவருக்கும் எனது வாழ்த்தையும், அன்பையும் தெரிவித்து விடை பெறுகின்றேன்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

முன்னதாக நிகழ்ச்சியில் சென்னை மாநகராட்சியின் மேயர் பிரியா வரவேற்புரை ஆற்றினார். சிறப்புத் திட்ட செயலாக்கத்துறையின் செயலாளர் மருத்துவர் தாரேஷ் அகமது நன்றி கூறினார். இந்த நிகழ்ச்சியில் மாநகராட்சி ஆணையரும், கூடுதல் தலைமைச் செயலாளருமான டாக்டர்.இராசாகிருஷ்ணன் மாவட்டக் கழகச் செயலாளர் நே.சி.நீரரசு, சட்டமன்ற உறுப்பினர் பரந்தாமன், மண்டலக் குழுத் தலைவர் எஸ்.மதன்மோகன், சென்னை மாநகராட்சி ஆளுநர் கட்சி துணைத் தலைவர் ஏ.ஆர்.பி.எம்.காமராஜ், மாமன்ற உறுப்பினர் ஈஸ்வரி வெங்கடேசன் உட்பட பலர் கலந்து கொண்டனர்.



சேலம் அம்மாபேட்டை அண்ணா நற்பணி மன்றத்தின் சார்பில் அண்ணாவின் பிறந்த தினத்தையொட்டி மத்திய மாவட்டக் கழகச் செயலாளர் இரா. இராஜேந்திரன் எம்.எல்.ஏ., அண்ணாவின் திருவுருவப் படத்திற்கு மலர்நூலி 500 பெண்களுக்கு இனிப்பு மற்றும் குடைகளை வழங்கினார். உடன் மாவட்ட நிர்வாகிகள் ஏ.கே.சுபாசு, மு.காந்தியேயன், மேயர். ஆராமச்சந்திரன், மாநகர கழக நிர்வாகிகள் பா.ரகுபதி, கே.ஆர். முருகன், வி.கணேசன், கேபிள். ராஜா, கேடி.ஆர். தனசேகரன், அண்ணா நற்பணி மன்றம். கே.குமாரசாமி, ஆர்.ஏ.ஆர். துரைசாமி, இளங்கேவன், பொட்டி, சேகர், எம்.ஞானகர், கலைசெல்வன், ஆசிரியர் மா. செவ்வேல் உட்பட நிர்வாகிகள் இருந்தனர்.



இல்லத்தரசிகளுக்கு மாதம் ரூ.1000 வழங்கப்படும் என்று தேர்தலின் போது அளித்த வாக்குறுதியின்படி கலைஞர் மகளிர் உரிமைத் தொகைத் திட்டத்தை செயல்படுத்தி தமிழ்நாடு முதலமைச்சர்,கழகத்தலைவர் மு.க.ஸ்டாலின் அவர்களுக்கு தருமபுரி கிழக்கு மாவட்டக் கழகச் செயலாளர் தாங்கம்.பெ.சுப்ரமணி இல்லத்திலும், அக்கிராம இல்லத்தரசிகள் தங்களின் வீட்டின் வாசலிலும் கோலமிட்டு முதலமைச்சருக்கு நன்றியினை தெரிவித்தனர்.